

សេចក្តីថ្លែង របស់ប្រធានក្រុមប្រឹក្សាភិបាល



ឯកឧត្តម ស៊ីម ស៊ីថា
រដ្ឋលេខាធិការ ក្រសួងឧស្សាហកម្ម
វិទ្យាសាស្ត្រ បច្ចេកវិទ្យា និងនវានុវត្តន៍
ប្រធានក្រុមប្រឹក្សាភិបាល

ក្នុងត្រីមាសទី៤ ឆ្នាំ២០២៣ នេះ

“ ដោយទទួលបានទំនុកចិត្តពីរាជរដ្ឋាភិបាល ជាមួយនឹងការឧបត្ថម្ភគាំទ្រពីក្រសួងអាណាព្យាបាលទាំងពីរ រដ្ឋាករទឹកស្វយ័តក្រុងភ្នំពេញបានបំពេញភារកិច្ចដោយជោគជ័យ គ្រប់សកម្មភាពធុរកិច្ចរបស់ខ្លួន។ យើងកំពុងបន្តអភិវឌ្ឍសេវាទឹកស្អាតជារៀងរាល់ថ្ងៃ ទាំងគុណភាព ទាំងបរិមាណ ដើម្បីឆ្លើយតបទៅនឹងតម្រូវការប្រើប្រាស់របស់ប្រជាជន ក្នុងរាជធានីភ្នំពេញ និងទីក្រុងតាខ្មៅ និងចូលរួមចំណែកក្នុងដំណើរការអភិវឌ្ឍរបស់ទីក្រុងទាំងពីរ។ ”

ក្នុងត្រីមាសទី៤ ឆ្នាំ២០២៣ នេះ រ.ទ.ស.ភ បានទទួលចំណូលសរុប ១០៤.៨៩២.៥៣១.០០០រៀល និងប្រាក់ចំណេញមុនបង់ពន្ធលើប្រាក់ចំណូលចំនួន ៤០.១១១.៥៦២.០០០រៀល។ លទ្ធផលលម្អិតសរុបរបស់ភាគហ៊ុនិកមានចំនួន ៣៥.១៩៤.០៨៤.០០០រៀល។ ចំណេញក្នុងមួយភាគហ៊ុនជាមូលដ្ឋាន(Basic Earnings per Share) ៤០៤,៦៥រៀល។

រ.ទ.ស.ភ វិនិយោគ កសាង ពង្រីក ដំណើរការ និងជួសជុលថែរក្សាមធ្យោបាយសម្រាប់ផលិត និងប្រព័ន្ធចែកចាយទឹកស្អាត និងអនាម័យ។ ប្រើប្រាស់នូវគ្រប់វិធានការដើម្បីបង្កើនផលិតកម្ម-សេវាកម្ម និងធានាគុណភាពទឹកស្អាតដើម្បីឆ្លើយតបទៅនឹងតម្រូវការសម្រាប់ជីវភាពរស់នៅ អាជីវកម្ម សេវាកម្ម និងឧស្សាហកម្ម។ ធ្វើអាជីវកម្ម សេវាកម្ម និងការងារផ្សេងៗទៀតដែលទាក់ទងនឹងវិស័យទឹកស្អាត និងអនាម័យនៅក្នុងឬក្រៅប្រទេស តាមការសម្រេចរបស់ក្រុមប្រឹក្សាភិបាល និងដោយអនុលោមតាមច្បាប់។

សហប្រតិបត្តិការលើផ្នែកបច្ចេកទេស ពាណិជ្ជកម្ម និងហិរញ្ញវត្ថុជាមួយដៃគូអភិវឌ្ឍន៍ទាំងក្នុង និងក្រៅប្រទេសដើម្បីពង្រីក និងអភិវឌ្ឍ រ.ទ.ស.ភ ទៅតាមគោលនយោបាយរបស់រាជរដ្ឋាភិបាល ធានាឱ្យបាននូវបរិភោគដំណើរការផលិតកម្ម អាជីវកម្ម និងហិរញ្ញវត្ថុ ដោយផ្សារភ្ជាប់ជាមួយផលប្រយោជន៍សង្គម បង្កើនប្រសិទ្ធភាពបុគ្គលិក និងបន្តកសាងសមត្ថភាពរបស់សហគ្រាស វិភាគកត្តាថ្លៃដើម និងកំណែទម្រង់ដំណើរការ និងបែបបទ ដើម្បីកាត់បន្ថយថ្លៃដើមទឹកប្រៀបធៀបបែបយុទ្ធសាស្ត្រជាមួយបណ្តាអង្គការទឹកស្អាតនានា ដែលមានប្រសិទ្ធភាពបំផុតក្នុងពិភពលោក។

សេវាដ៍មានប្រសិទ្ធភាព

យើងនៅតែបន្តធានាការផ្គត់ផ្គង់ទឹកស្អាត ២៤ម៉ោងលើ២៤ម៉ោង ជាមួយនឹងគុណភាពដែលអាចទទួលទានបានដោយផ្ទាល់ពីក្បាលរ៉ូប៊ីណេ។ ក្នុងត្រីមាសទី៤ ឆ្នាំ២០២៣ នេះ យើងបានដាក់បំពង់មេនាំទឹក និងបណ្តាញចែកចាយទឹកស្អាតប្រវែង ១០១.៦៨២,៩០ម៉ែត្រ និងផលិតបានចំនួន ៧២.៥២៦.៤៣១ម^៣ កំណើនអតិថិជនក្នុងគ្រា មានចំនួន ១១.៤១២បណ្តាញ ក្នុងនោះអតិថិជនចំណូលទាបចំនួន ២.២៣៩បណ្តាញ, អត្រាទឹកបាត់បង់ស្ថិតក្នុងកម្រិត ១០,៣៦%។

ការអនុវត្តការងាររបស់ក្រុមប្រឹក្សាភិបាល

ក. លទ្ធផលកិច្ចប្រជុំក្រុមប្រឹក្សាភិបាល លើកទី៧ អាណត្តិទី៨ របស់ រ.ទ.ស.ក ថ្ងៃទី២២ ខែធ្នូ ឆ្នាំ២០២៣

នៅក្នុងត្រីមាសទី៤ ឆ្នាំ២០២៣ នេះ ក្រុមប្រឹក្សាភិបាលអាណត្តិទី៨ របស់ រ.ទ.ស.ក បានបើកសម័យប្រជុំ លើកទី៧ នាថ្ងៃទី២២ ខែធ្នូ ឆ្នាំ២០២៣ វេលាម៉ោង៩:០០ព្រឹក នៅស្នាក់ការកណ្តាលទឹកស្វយ័តក្រុងភ្នំពេញ (បន្ទប់ ប្រជុំលេខ១) ដែលមានរបៀបវារៈដូចខាងក្រោម ៖

១) សំណើសុំអនុម័តលើកម្មវិធីប្រជុំក្រុមប្រឹក្សាភិបាលឆ្នាំ២០២៤

ក្រុមប្រឹក្សាភិបាល បានអនុម័ត-ឯកភាព ៖

- ១- សម្រាប់ត្រីមាសទី១ កំណត់យកថ្ងៃទី១៥ ខែមីនា ឆ្នាំ២០២៤
- ២- សម្រាប់ត្រីមាសទី២ កំណត់យកថ្ងៃទី២១ ខែមិថុនា ឆ្នាំ២០២៤
- ៣- សម្រាប់ត្រីមាសទី៣ កំណត់យកថ្ងៃទី២០ ខែកញ្ញា ឆ្នាំ២០២៤
- ៤- សម្រាប់ត្រីមាសទី៤ កំណត់យកថ្ងៃទី២០ ខែធ្នូ ឆ្នាំ២០២៤។

២) សំណើសុំពិភាក្សាលើលទ្ធផលវាយតម្លៃការងាររបស់ក្រុមប្រឹក្សាភិបាលភិបាល ប្រចាំឆ្នាំ២០២៣

ក្រុមប្រឹក្សាភិបាល បានឯកភាពទៅលើរបាយការណ៍ស្តីពីលទ្ធផលវាយតម្លៃការងាររបស់ ក្រុមប្រឹក្សាភិបាលប្រចាំឆ្នាំ២០២៣។

៣) របាយការណ៍ស្តីពីលទ្ធផលការងារ១០ខែ បូក២ខែប៉ាន់ស្មានឆ្នាំ២០២៣ និងផែនការត្រីមាសទី១ ឆ្នាំ២០២៤

ក្រុមប្រឹក្សាភិបាល បានឯកភាពទាំងស្រុងទៅលើរបាយការណ៍ស្តីពីលទ្ធផលការងារ១០ខែបូក ២ខែប៉ាន់ស្មានឆ្នាំ២០២៣ និងទិសដៅផែនការត្រីមាសទី១ ឆ្នាំ២០២៤ ព្រមទាំងបានឯកភាពលើ សំណើសុំពន្យារពេលកម្មវិធីអនុវត្តគម្រោងសាងសង់រោងចក្រផលិតទឹកស្អាតបឹងធំ និងបានណែនាំឱ្យ រ.ទ.ស.ក យកចិត្តទុកដាក់អនុវត្តគម្រោងនេះឱ្យបានទាន់តាមកម្មវិធីកំណត់។

៤) របាយការណ៍ស្តីពីការប្រើប្រាស់មូលនិធិបម្រើផលប្រយោជន៍សង្គម អនុវត្តក្នុងត្រីមាសទី៤ ឆ្នាំ២០២៣ និងសំណើសុំពិនិត្យ-អនុម័តលើថវិកាចំណាយចំនួន៣គម្រោង

ក្រុមប្រឹក្សាភិបាល បានឯកភាពលើរបាយការណ៍លទ្ធផលប្រើប្រាស់មូលនិធិបម្រើផលប្រយោជន៍ សង្គមត្រីមាសទី៤ ឆ្នាំ២០២៣ និងគម្រោងចំណាយទាំង៣សំណើខាងលើ។

៥) របាយការណ៍ស្តីពីលទ្ធផលកិច្ចលទ្ធកម្មអនុវត្តក្នុងត្រីមាសទី៤ ឆ្នាំ២០២៣

ក្រុមប្រឹក្សាភិបាល បានអនុម័ត-ឯកភាពទាំងស្រុងលើរបាយការណ៍លទ្ធផលកិច្ចលទ្ធកម្មអនុវត្ត ក្នុងត្រីមាសទី៤ ឆ្នាំ២០២៣។

៦) របាយការណ៍ស្តីពីលទ្ធផលការងារសវនកម្មផ្ទៃក្នុង ត្រីមាសទី៤ ឆ្នាំ២០២៣

ក្រុមប្រឹក្សាភិបាល បានឯកភាពទទួលជ្រាបជាប្រចាំរបាយការណ៍ ព្រមទាំងណែនាំឱ្យ រ.ទ.ស.ក អនុវត្ត ទៅតាមអនុសាសន៍ណែនាំដែលបានលើកឡើងខាងលើ។

៧) របាយការណ៍ស្តីពីលទ្ធផលនៃដំណើរការសាងសង់រោងចក្រផលិតទឹកស្អាតបឹងធំ សមត្ថភាពផលិត ៦.០០០ម^៣/ថ្ងៃ

ក្រុមប្រឹក្សាភិបាលបានទទួលជ្រាប និងសម្រេចរួចហើយ ក្នុងរបៀបវារៈទី៣ ខាងលើ។

៨) របាយការណ៍ស្តីពីលទ្ធផលការងារផ្គត់ផ្គង់ទឹកស្អាតចូលក្នុងប៊ុរី ម៉ែន ជានី

ក្រុមប្រឹក្សាភិបាលបានឯកភាពទទួលជ្រាបជាប្រចាំរបាយការណ៍ និងបានសំណូមពរឯកឧត្តម នួន ផារ៉ុត ជួយអន្តរាគមន៍បង្កើតបន្ថែមនូវតំណាងប្រជាពលរដ្ឋនៅទីតាំងប៊ុរីគម្រោងទី១៤ និងទី២២ ដើម្បី សម្របសម្រួលការងារប្រមូលថវិកាប្រជាពលរដ្ឋ មកបង់ជូន រ.ទ.ស.ក សម្រាប់ថ្លៃវិនិយោគក្នុងការរៀបចំ បណ្តាញ ចែកចាយទឹកនៅទីតាំងខាងលើ ព្រមទាំងជំរុញឱ្យប៊ុរី ម៉ែន ជានី ផ្តល់ជាអ្នកទទួលបន្ទុកលើ ការចំណាយវិនិយោគដាក់បណ្តាញចែកចាយទឹកនៅក្នុងទីតាំងប៊ុរីគម្រោងទី៣១ ផងដែរ។

៩) ផ្សេងៗ

- ក- សំណើសុំពិនិត្យ-អនុញ្ញាតជាគោលការណ៍លើការផ្តល់អាហារូបករណ៍ប្រចាំឆ្នាំ សម្រាប់ការសិក្សាថ្នាក់ក្រោយបរិញ្ញាបត្រចំនួន៥កន្លែង នៅសាកលវិទ្យាល័យបច្ចេកវិទ្យា និងវិទ្យាសាស្ត្រកម្ពុជា (CamTech) ក្រោយពីបានពិភាក្សាគ្នាយ៉ាងល្អិតល្អន់ និងដោយពិនិត្យឃើញថាសំណើប្រភេទនេះពុំមានបែងក្នុងសេចក្តីកំណត់លេខ២០០១ ស.ក.ណ ខាងលើ ក្រុមប្រឹក្សាភិបាលបានអនុម័តឧបត្ថម្ភតែទៅលើថ្លៃសិក្សា (Tuition Fee) រយៈពេល២ឆ្នាំ សម្រាប់អាហារូបករណ៍ថ្នាក់បរិញ្ញាបត្រជាន់ខ្ពស់ (អនុបណ្ឌិត) ចំនួន៥កន្លែង ជូនដល់មន្ត្រីរាជការ របស់ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ នៅសាកលវិទ្យាល័យ CamTech ដែលមានទឹកប្រាក់សរុបរួមចំនួន ៤៥.០០០ដុល្លារអាមេរិក ឬ ២២.៥០០ដុល្លារអាមេរិកក្នុងមួយឆ្នាំ តែប៉ុណ្ណោះ។
- ខ- របាយការណ៍ស្តីពីការទទួលសិទ្ធិអនុវត្តគម្រោងសេវាខាងក្រៅ និងបច្ចុប្បន្នភាពលើឯកសារគតិយុត្តសម្រាប់ការចូលរួមដេញថ្លៃគម្រោងខាងក្រៅនានា របស់សាខាសេវាកម្មទឹកស្អាតនិងអនាម័យ ក្រុមប្រឹក្សាភិបាល បានឯកភាពទទួលជ្រាបជាព័ត៌មាន ព្រមទាំងបានប្រគល់សិទ្ធិជូនលោកអគ្គនាយករងទទួលបន្ទុកសាខាសេវាកម្មទឹកស្អាតនិងអនាម័យ ក្នុងការចុះហត្ថលេខាលើកិច្ចសន្យា ជាមួយក្រុមហ៊ុន គូបូតា ខនស្ត្រាក់សិន និងឯកសារពាក់ព័ន្ធនឹងគម្រោងពង្រីកប្រព័ន្ធផ្គត់ផ្គង់ទឹកស្អាតនៅខេត្តស្វាយរៀង។
- គ- របាយការណ៍ស្តីពីលទ្ធផលនៃការផ្សព្វផ្សាយខ្លឹមសារលក្ខន្តិកៈ រ.ទ.ស.ក ជូនដល់ថ្នាក់ដឹកនាំ និងមន្ត្រី រ.ទ.ស.ក

ក្រុមប្រឹក្សាភិបាល ឯកភាពទទួលជ្រាបជាព័ត៌មាន។

រ.ទ.ស.ក មានយុទ្ធសាស្ត្រច្បាស់លាស់ក្នុងការពង្រីកបណ្តាញចែកចាយទឹក ដោយមានទំនាក់ទំនងជាមួយនឹងការពង្រីកសមត្ថភាពប្រព្រឹត្តកម្ម ហើយការពង្រីកការផ្គត់ផ្គង់ទឹកទៅតំបន់ជុំវិញរាជធានីភ្នំពេញ គឺធ្វើយ៉ាងណារក្សាអត្រា និងស្តង់ដារដូចគ្នា នៅក្នុងរាជធានីភ្នំពេញ និងតាំងចិត្តខ្ពស់ចំពោះការទទួលខុសត្រូវដល់សង្គម និងបរិស្ថាន។

សម្រាប់ត្រីមាសទី១ ឆ្នាំ២០២៤ យើងគ្រោងផលិតទឹកស្អាត ៧៥.២០៦.៩៥០ម^៣ ជាមួយនឹងការពង្រីកបណ្តាញចែកចាយទឹកបន្ថែម ១៤៧.១០០ម៉ែត្រ និងគ្រោងចំណូលសរុបចំនួន ១១១.៦៩៨.៨៤៥.០០០រៀល និងចំណាយសរុបចំនួន ៦៧.១០៧.៩១៦.០០០រៀល ដូចដែលបានអនុម័តដោយក្រុមប្រឹក្សាភិបាល និងក្រសួងអាណាព្យាបាលទាំងពីរ។

សេចក្តីថ្លែងអំណរគុណ

យើងខ្ញុំសូមថ្លែងនូវសេចក្តីដឹងគុណដ៏ជ្រាលជ្រៅ ចំពោះរាជរដ្ឋាភិបាល អាណាព្យាបាលទាំងពីរ គឺក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ និងក្រសួងសេដ្ឋកិច្ច និងហិរញ្ញវត្ថុ និងយ៉ាងណាមូលបត្រកម្ពុជា ផ្សារមូលបត្រកម្ពុជា និងភាគហ៊ុនិកទាំងអស់ ដែលបានផ្តល់ទំនុកចិត្តនិងការគាំទ្រចំពោះ រ.ទ.ស.ក ។

យើងក៏មានមោទកភាព និងសូមថ្លែងអំណរគុណចំពោះមន្ត្រី និងនិយោជិតគ្រប់ថ្នាក់របស់ រ.ទ.ស.ក ដែលបានខិតខំបំពេញការងារដោយស្មារតីទទួលខុសត្រូវខ្ពស់ ជំរុញឱ្យបានសម្រេចនូវលទ្ធផលដ៏ល្អប្រសើរនេះ។

ថ្ងៃ ពុធ ៥ កើត ខែ បាសុ ឆ្នាំថោះ បញ្ចស័ក ព.ស.២៥៦៧
រាជធានីភ្នំពេញ ថ្ងៃទី១៤ ខែ កុម្ភៈ ឆ្នាំ២០២៤



ស៊ឹម ស៊ីថា